

॥ మోక్షశీర్షము - విష్ణుతత్వము - పునఃసంగం ॥

అథ శ్రీమునికృత శ్రీకృష్ణస్తోత్రమ్ - 27.12.2021

॥ మునయః శ్రీమః ॥

యన్మాయయా తత్త్వ విదుత్తమా వయం,  
విమోహితా విశ్వసృజామధీశ్వరాః ।  
యదీశితవ్యాయతి గూఢ ఈహయా,  
అహో విచిత్రం భగవద్విచేష్టితమ్ ॥ 01 ॥

అనీయ ఏతద్ బహుదైక ఆత్మనా,  
సృజత్యవత్యత్తి నబధ్యతే యథా ।  
భౌమైర్హి భూమిర్బహునామరూపిణీ,  
అహో విభూమ్నశ్చరితం విడంబనమ్ ॥ 02 ॥

అథాపి కాలే స్వజనాభిగుప్తయే,  
బిభర్షి సత్త్వం ఖలనిగ్రహాయ చ ।  
స్వలీలయా వేదపథం సనాతనం,  
వర్ణాశ్రమాత్మా పురుషః పరో భవాన్ ॥ 03 ॥

బ్రహ్మ తే హృదయం శుక్లం తపస్స్వాధ్యాయ సంయమైః ।  
యత్రోపలబ్ధం సద్ వ్యక్తమవ్యక్తం చ తతః పరమ్ ॥ 04 ॥

తస్మాద్ బ్రహ్మకులం బ్రహ్మన్ శాస్త్రయోనేష్టమాత్మనః ।  
సభాజయసి సద్దామ తత్ బ్రహ్మణ్యాగ్రణీర్భవాన్ ॥ 05 ॥

అద్య నో జన్మసాఫల్యం విద్యాయాస్తపసో దృశః ।  
త్వయా సంగమ్య సద్గత్యా యదంతః శ్రేయసాం పరః ॥ 06 ॥

నమస్తస్మై భగవతే కృష్ణాయాకుంఠమేధసే ।  
స్వయోగ మాయయా చ్ఛన్నమహిమ్నే పరమాత్మనే ॥ 07 ॥

నయం విదంత్యమీ భూపా ఏకారామాశ్చ వృష్ణయః ।  
మాయా యవనికాచ్ఛన్న మాత్మానం కాలమీశ్వరమ్ ॥ 08 ॥

యథా శయానః పురుష ఆత్మానం గుణతత్త్వదృక్ ।  
నామమాత్రేంద్రియాభాతం నవేద రహితం పరమ్ ॥ 09 ॥

ఏవం త్వానామ మాత్రేషు విషయే స్వింద్రియేహయా ।  
మాయయా విభ్రమచ్ఛితో నవేద స్మృత్యుపప్లవాత్ ॥ 10 ॥

తస్యాద్య తే దదృశిమాంఘ్రి మఘౌఘమర్ష,  
తీర్థాస్పదం హృదికృతం సువిపక్వయోగైః ।  
ఉత్పిక్త భక్తుపహతాశయ జీవకోశాః,  
ఆపుర్భవద్గతిమథో2నుగృహాణ భక్తాన్ ॥ 11 ॥

॥ ఇతి శ్రీమద్భాగవతే మహాపురాణే దశమస్కంధే  
ఉత్తరాద్ధే చతురశీతితమే2ధ్యాయే మునికృత శ్రీకృష్ణ స్తోత్రమ్ ॥

॥ అథ క్షహకప్రార్థనా ॥

యదక్షరపదభ్రష్టం, మాత్రాహీనం చ యద్భవేత్ ।  
తత్సర్వం క్షమ్యతాం దేవ, నారాయణ నమో2స్తుతే ॥

॥ అథ భగవత్సమర్పణమ్ ॥

కాయేన వాచా మనసేంద్రియైర్వా, బుద్ధ్యాత్మనా వా ప్రకృతేస్స్వభావాత్ ।  
కరోమి యద్యత్సకలం పరస్మై, నారాయణాయేతి సమర్పయామి ॥

॥ అథ మంగళమ్ ॥

శ్రియః కాంతాయ కళ్యాణనిధయే నిధయే2ర్థినామ్ ।  
శ్రీవేంకటనివాసాయ, శ్రీనివాసాయ మంగళమ్ ॥

౞ ౞ ౞ ౞ ౞

౞ ౞ ౞

౞